

غلطیوں کو معاف کرنا

خُرم مُراد

مشورات

نَحْمَدُهُ وَنُصَلِّي عَلَى رَسُولِهِ الْكَرِيمِ

عِنْ ابْنِ عَبَّاسٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا أَنْبِئُكُمْ
بِشِرَاءِ رَكْعَمْ؟ قَالُوا بَلَى إِنْ شِئْتَ يَا رَسُولَ اللَّهِ . قَالَ : إِنَّ
شِرَاءَ رَكْعَمَ الَّذِي يَنْزِلُ وَخَدَةً وَيَجْلِدُ عَبْدَةً وَيَمْنَعُ رِفْدَةً . قَالَ
: أَفَلَا أَنْبِئُكُمْ بِشَرِّ مِنْ ذَلِكَ؟ قَالُوا بَلَى إِنْ شِئْتَ يَا رَسُولَ اللَّهِ
قَالَ : مَنْ يُبَغْضُ النَّاسُ وَيُبَغْضُونَهُ قَالَ : أَفَلَا أَنْبِئُكُمْ بِشَرِّ مِنْ
ذَلِكَ؟ قَالُوا بَلَى إِنْ شِئْتَ يَا رَسُولَ اللَّهِ . قَالَ : الَّذِي لَا يَقِنُونَ
عَشْرَةً وَلَا يَقْبِلُونَ مَغْزِرَةً وَلَا يَغْفِرُونَ ذَنْبًا . قَالَ : أَفَلَا أَنْبِئُكُمْ
بِشَرِّ مِنْ ذَلِكَ؟ قَالُوا بَلَى إِنْ شِئْتَ يَا رَسُولَ اللَّهِ . قَالَ : مَنْ لَا
يُرْجِلِي خَيْرًا وَلَا يُوْمَنْ شَرًا .

(بحواله مجمع الزوائد كتاب البر والصلة باب فيمن يرجى خيره وخير الناس

وشرارهم جلد ٨ ص ١٨٣ . طبع دار الكتاب بيروت طبع دوم ١٩٦٧)

نبی کریم صلی اللہ علیہ وسلم نے جس حسن اخلاق کی تعلیم ہم کو دی ہے، اس میں امانت، پاس عہد، وعدہ نبھانا اور راؤ خدا میں دینا نمایاں ہیں۔ عطاء (دینا) کا مطلب اللہ تعالیٰ نے جو کچھ بھی دیا ہے اس کو فراخی و فیاضی اور سخاوت کے ساتھ اللہ کی امانت بمحض کے دوسروں کو دینا اور دوسروں پر خرچ کرنا ہے۔ تعلیمات نبویؐ کے مطابق دینے اور خرچ کرنے سے مراد صرف مال و دولت نہیں ہے بلکہ اس میں بڑی وسعت ہے۔ اس میں بندوں کی کسی بھی طرح سے مدد کرنا، سواری پر سوار کر دینا، سامان اٹھا کر رکھ دینا، ڈول میں پانی ڈال دینا، راستے سے پھریا کوئی رکاوٹ دور کر دینا، اچھی بات کہنا، یہاں تک کہ اپنی ذات سے کسی دوسرے کو ضرر، تکلیف یا نقصان پہنچانے سے روئنا، یہ سب بھی دینا، خرچ کرنا یا صدقے کی تعریف میں آتے ہیں۔

سخاوت کا ایک پہلو اور ہے اور وہ ہے معاف کر دینا۔ ظاہر معاف کر دینے کا تعلق مال دینے سے نہیں ہے لیکن یہ دل کی کشادگی، فراغی اور سخاوت ہی ہے جو ہمیں اس مقام تک پہنچاتی ہے کہ جو کچھ بھی ہمارے پاس ہے اللہ کا دیا ہوا ہے، اسے اپنے تک محدود نہ رکھیں بلکہ دوسروں کو بھی دیں۔ اسی فیاضی، فراغی اور سخاوت کا تقاضا ہے کہ اگر کسی سے کوئی قصور سرزد ہو جائے، یا کسی سے کوئی تکلیف پہنچے، یا کسی کو آدمی قرض دے تو وسعت قلبی کا مظاہرہ کرتے ہوئے معانی، سہولت اور آسانی کی روشن اختیار کرے۔

یہ حدیث جو اس وقت پیش نظر ہے فیاضی، فراغی، سخاوت اور قصور معاف کر دینے کے مضمون پر مشتمل ہے۔ اسے طبرانی نے روایت کیا ہے اور اس کے مضمون مختلف احادیث کے اندر تقریباً حدیث کی تمام کتابوں میں مختلف روایات میں پائے جاتے ہیں۔

حضرت عبد اللہ بن عباسؓ سے روایت ہے رسول اللہؐ نے فرمایا کہ میں تم کو یہ نہ بتاؤں کہ تم میں برے لوگ کون ہیں؟ صحابہ کرامؓ نے عرض کیا: یا رسول اللہ! جیسا آپؐ پسند فرمائیں۔ آپؐ نے فرمایا: تم میں برے وہ لوگ ہیں جو خدمت کریں تو صرف اپنی کریں، اور جو ان کا خادم اور غلام ہو اس کے ساتھ تختی کا برتاو کریں۔ اور جو کچھ وہ دے سکتے ہیں اس کو روک کر رکھیں۔ پھر آپؐ نے فرمایا: کیا میں تم کو نہ بتاؤں اس سے بھی زیادہ برے لوگ کون ہیں؟ صحابہ کرامؓ نے کہا: ہاں ضرور اگر آپ چاہیں اے

اللہ کے رسول۔ آپ نے فرمایا: وہ آدمی جو لوگوں کو ناپسند کریں اور لوگ ان کو ناپسند کریں، جن کو لوگوں سے کراہت آئے اور لوگوں کو ان سے کراہت آئے، جو لوگوں سے دشمنی رکھیں اور لوگ بھی ان کو دشمن سمجھیں اور ان سے دشمنی رکھیں۔

پھر آپ نے فرمایا: کیا میں نہ بتاؤں کہ اس سے بھی زیادہ برے لوگ کون ہیں؟ صحابہ کرام نے عرض کیا: اے اللہ کے رسول! اگر آپ چاہیں تو ضرور بتائیں۔ آپ نے فرمایا کہ وہ لوگ جو کسی دوسرے کی خطلا سے درگزرنہیں کرتے، کوئی مغدرت یا عذر قبول نہیں کرتے اور کسی کی غلطی کو معاف نہیں کرتے اور اس پر پردہ نہیں ڈالتے۔ پھر آپ نے فرمایا: کیا میں تم کو بتاؤں اس سے بھی زیادہ برآ آدمی کون ہے؟ صحابہ کرام نے عرض کیا: ضرور اے اللہ کے رسول! اگر آپ پسند فرمائیں۔ آپ نے فرمایا: جس سے بھلانی کی امید نہ رکھی جائے اور جس کے شر سے لوگ محفوظ نہ ہوں۔ (طبرانی)

یہ حدیث بڑی جامع حدیث ہے لیکن اس کا بنیادی مضمون ایک ہی ہے۔ وہ یہ ہے کہ انسان دوسروں کے ساتھ فیاضی کا سلوک کرنے خود غرض نہ ہو صرف اپنے لیے ہی نہ جیئے، بلکہ جو کچھ اللہ نے دیا ہے اس کو روکنے، جمع کرنے اور گن گن کر رکھنے کے بجائے اللہ کی راہ میں دے۔ مال بھی دے، حسین سلوک بھی سے پیش آئے اور قصور بھی معاف کرے۔

آپ نے نہایت دلچسپ پیرائے میں اپنی بات کا آغاز کیا اور سوالیہ انداز میں صحابہ کرام سے پوچھا کہ برے لوگ کون ہیں؟ پھر آپ نے وضاحت فرماتے ہوئے سب سے

پہلے یہ بات فرمائی: الْذِنِي يَنْزِلُ وَحْدَهُ اس کا لفظی ترجمہ یہ ہو گا کہ اتنا ہے تو اکیلا لیکن اتنا، مہمان ہونا بھی ہوتا ہے اور میزبانی کے معنوں میں بھی آتا ہے۔ عربی کا ایک محاورہ ہے: الْأَتَنْزِلُ بِنَا کیا آپ ہمارے مہمان نہیں ہوں گے یا ہمارے پاس نہیں ٹھہریں گے یا ہمارے پاس نہیں اتریں گے۔ لہذا کسی کے پاس اتنا اس کا مہمان بننا ہے۔ یہاں اس سے مراد یہ ہے کہ اس کا مال، اس کا کھانا پینا، اس کی اپنی توجہ، سب کچھ اپنی ہی خدمت کے لیے منقص ہوتے ہیں، اور وہ خود ہی اپنا مہمان بنا رہتا ہے۔ اس کو ہر وقت یہی فکر گلی رہتی ہے کہ میں کیا کروں، کیا کماوں، خود کیا کھاؤں اور بچوں کو کیا کھلاؤں۔ اس کے پیش نظر صرف اس کی اپنی ہی ذات ہوتی ہے۔

اس کے بعد آپ نے ایک شخص کے اپنے خادم یا ملازم سے، جو اس کے لیے کام کرتے ہیں، اس سے اس کے رویے کا ذکر فرمایا۔ یہاں عَبْدَةُ کا لفظ استعمال ہوا ہے جو غلام کے لیے استعمال ہوتا ہے۔ یہاں اس سے مراد یہ بھی ہے کہ جب غلام کا رواج نہ رہے تو یہ لفظ خادم کے لیے بھی استعمال ہو گا اور خادمین میں وہ بھی آئیں گے جو نوکر ہوں، وہ بھی جو دفتر میں ملازمت کرتے ہوں اور وہ بھی جو کارخانوں میں کام کرتے ہوں اور وہ بھی جو زیر دست ہوں۔ یہ جلد کے معنی ہیں کہ جوان کے ساتھی کا برتاؤ کرتے ہیں، مارتے بھی ہیں، برا بھلا بھی کہتے ہیں اور کوئی غلطی ہو جائے تو اس پر سزا بھی دیتے ہیں۔ جو زیر دست ہوں، ان کے ساتھ ان کا برتاؤ سختی درشتی اور مارنے پیشے کا ہوتا ہے۔ ان کے ساتھ برا معاملہ کرتے ہیں اور ان کو گالی دیتے، ذات ڈپٹ کرتے

اور پھٹکار دیتے ہیں۔ یہ ان کا وہ سلوک ہے جو وہ اپنے خادموں کے ساتھ یا جوزیر دست ہوں ان کے ساتھ روا رکھتے ہیں۔

وَيَسْأَمُ بِرُفْدَةٍ أَوْ رَأْسِ عَطَايَا أَبْنَى دِينَ كُورُوكَ كَرِكَتَهُ هُبَّ اُورْ جَوَالَلَّهُ نَعْ مَالِ دِيَاهُ هُبَّ اُشْ مَيْنَاتُ اُورْ فَيَاضِيَ كَرِكَتَهُ دُوسَرُونَ كَحَصَهُ اُدا نَبِيَّنَسْ كَرَتَاهُ هُبَّ اُغْرُورِيَّا جَاءَتُهُ تُوْ یَهُ حَدِيَّثُ اِيكِ خَاصِ تَرْتِيبِ سَهْلَتِيَّا ہے۔ خُودُ غَرْضِيَّ دُوسَرُونَ کَرِكَتَهُ بَرَاسَلُوكُ، اُنَّ كَوْحَقِيرِ سَجَنَهُ اُورْ جَوَكَمَهُ اللَّهُ نَعْ دِيَاهُ هُبَّ اُسْ كُورُوكَ كَرِكَتَهُ رَكَنَاهُ، یَهُ بَنِيَادِيَّ خَامِيَالِ ہِیں جَنْ كَاتَذَكَرَهُ كَیا گَیَاهُ هُبَّ، لَیْکِنْ جَبْ یَهُ بَرَجَهُ جَائِیَسْ تُوْ بَرَانِیَاں بَجِی بَرَجَتِیَّ جَاتِی ہِیں اُورْ آدِی اُورْ مَرَّا ہوتا چلا جَاتَا ہے۔

اس کے بعد آپ نے صحابہ کرام سے پوچھا کہ کیا میں تمہیں اس سے بھی برے آدی کے متعلق نہ بتاؤں؟ یہ آپؐ کی تعلیم کا ایک انداز قما۔ یہ ایک انداز تعلیم و تربیت ہے کہ سوال کرنا، جواب دینا، لوگوں کو متوجہ کرنا، مختصر بات کرنا، بات کو دل میں اتار دینا اور ایسے انداز میں کہہ دینا کہ آدی اس کو سمجھ بھی جائے، متاثر بھی ہو اور اس پر عمل کے لیے بھی آمادہ ہو جائے۔

اس سوال کے جواب میں صحابہ کرام نے کہا کہ ضرور بتائیے۔ حضورؐ نے فرمایا کہ وہ شخص جو لوگوں سے کراہت رکھتا ہو، ان کو برا سمجھتا ہو اور لوگ بھی اس کو برا سمجھتے ہوں۔ جب آدی لوگوں کا احترام نہ کرے، ان کی عزت نہ کرے، ان کی خدمت نہ کرے، ان سے محبت نہ کرے تو لوگ بھی اس سے محبت نہیں کرتے ہیں۔ جب لوگوں

سے دشمنی رکھی جائے تو لوگ بھی دشمنی رکھتے ہیں، خواہ یہ دشمنی آدمی اپنے قریبی لوگوں سے رکھتے یا اپنے گھر والوں سے، اپنے ساتھ اٹھنے پڑنے والوں سے رکھتے یا اپنے ملکے والوں سے۔ یہ روایہ خود غرضی کا نتیجہ ہوتا ہے۔ ایسا ہی شخص دوسروں کی مدد سے اپنے آپ کو روک کر رکھے گا، جو لوگ بھی اس کے زیر دست آجائیں، ان کے ساتھ وہ برا سلوک کرے گا۔ ظاہر ہے کہ جب وہ لوگوں کو ناپسند کرتا ہے تو لوگ بھی اس سے محبت نہیں کریں گے بلکہ اس سے دشمنی رکھیں گے۔

اس کے بعد آپ نے فرمایا کہ اس سے بھی بڑھ کر برے لوگ وہ ہوں گے جو کسی سے اگر کوئی خطا ہو جائے یا کوئی ایسی بات کہ دے جو ناگوار گزرے اور وہ شخص معافی طلب کرے اور عذر پیش کرے مگر اسے معاف نہ کیا جائے۔

غصے کو پی جانا اور معاف کر دینا اور اللہ کی راہ میں مال خرچ کرنا، دونوں صفات کا آپس میں گہرا تعلق ہے۔ اکثر احادیث میں ان کا ساتھ ساتھ ذکر کیا گیا ہے۔

ایک حدیث میں آتا ہے اور یہ مسلم کی روایت ہے کہ ایسا کبھی نہیں ہوتا کہ اللہ کی راہ میں صدقہ دینے سے کسی کام کم ہوتا ہو۔ مگر ہمیں تو یہی دھڑکا لگا رہتا ہے کہ اگر ہم نے مال دے دیا تو ہمارے پاس کیا رہے گا اور کیا بچے گا۔ مگر آج تک کبھی ایسا نہیں ہوا کہ کسی نے اللہ کی راہ میں مال خرچ کیا ہو اور اللہ نے اس کا مال کم کر دیا ہو۔ اسی طرح ایسا بھی کبھی نہیں ہوا کہ کسی نے کسی کو معاف کیا ہو اور اس کی عزت میں کسی آئی ہو بلکہ اللہ اس کی عزت کو اور بڑھا دیتا ہے۔ درحقیقت معاف کرنے میں ناک اور اتنا کا

سوال آڑے آجاتا ہے اور عزت پر حرف آنے لگتا ہے۔ آدمی یوں سوچنے لگتا ہے کہ میرے خلاف تو یہ یہ کچھ کہا گیا، اب اگر میں نے بدله نہیں لیا تو میری ناک کٹ جائے گی، میری آن پر حرف آجائے گا۔ حضور نے اس بات کی نفی کی ہے اور فرمایا کہ ایسا نہیں ہے کہ اللہ کی راہ میں مال دینے یا صدقہ کرنے سے مال میں کسی قسم کی کمی آتی ہے، یا کسی کو معاف کر دینے سے کسی کی عزت میں فرق آتا ہے، بلکہ اللہ اس کی عزت میں بھی اضافہ کرتا ہے اور مال میں بھی۔ گویا یہ ہدایت کی جارہی ہے کہ مال دو مال میں اضافہ ہو گا، اور معاف کرو، تمہاری عزت میں اضافہ ہو گا۔ آدمی اگر تو واضح اختیار کرے اور اپنے آپ کو لوگوں کے سامنے پست رکھے تو اللہ تعالیٰ اس کے درجات بلند فرماتا ہے۔ جو معاف کرتا ہے، اس کی عزت میں بھی اضافہ ہوتا ہے۔ یہ تینوں باتیں یعنی معاف کر دینا، راہ خدا میں مال دینا اور تو واضح اختیار کرنا، مسلم کی ایک حدیث میں ساتھ ساتھ بیان ہوئی ہیں۔

لہذا یہ واضح ہو گیا کہ اللہ کی راہ میں مال دینا اور بندوں کو معاف کرنا، یہ دونوں اصل میں ایک دوسرے کے ساتھ جڑی ہوئی صفات ہیں۔

معافی کی بنیاد جہاں دل کی فراخی اور دل کی وسعت ہے، وہاں اللہ کی مغفرت کی توقع بھی ہے۔ قرآن مجید میں ایک مقام پر اس پہلو کو کھول کر بیان کیا گیا۔ وہاں اگر ایک طرف اللہ کی رضا کے لیے بھاگ دوڑ کرنے اور اس کی مغفرت طلب کرنے والوں کا ذکر آیا ہے اور ان کی ایک نمایاں صفت یہ بیان کی گئی ہے کہ وہ غمغتنے کو پی جانے

والے اور دوسروں کے قصور معاف کر دینے والے ہیں، تو دوسری طرف اگلی ہی آیت میں اس بات کو بھی بیان کیا گیا ہے کہ کیا تم یہ پند نہیں کرتے کہ اللہ بھی تمھارے گناہ معاف کر دے۔

ایک طرف تو انسان کی یہ روشن ہے کہ دن میں ہزار گناہ کرتا ہے صبح سے شام تک کتنی ناشکریاں اور ناقدریاں کرتا ہے، مگر اس کے بعد ہاتھ پھیلا کر کھڑا ہو جاتا ہے اور اللہ سے توقع رکھتا ہے کہ وہ اسے معاف کر دے گا۔ دوسری طرف اگر کوئی انسان ایسا کام کر گز رے جو ناگوار ہو، جو مزاج پر گراں گزرے تو آدمی اس کو معاف کرنے کے لیے تیار نہیں ہوتا ہے۔ **الا تُحِبُّونَ أَن يَغْفِرَ اللَّهُ لِكُمْ كِيَامَةٍ** پند نہیں کرتے کہ اللہ تمھارے گناہ معاف فرمائے۔ لہذا جو آدمی اللہ کے سامنے عاجز، گہنگا ر اور فقیر ہے اور اپنے گناہ معاف کروانے کے لیے ہاتھ پھیلا کر کھڑا ہوتا ہے، وہ ان بندوں کو کیسے دھکار سکتا ہے جو اس سے معافی کے درخواست گزار ہوں۔

اس بات کی اہمیت کے پیش نظر بہت سی احادیث اور روایات میں معاف کرنے اور درگزر کرنے کی ترغیب دی گئی ہے۔ یہ فرمایا گیا ہے کہ جو تم کونہ دے اور محروم کرے اس کو دو جو تم سے کئے اس سے جزو، جو تمھارے ساتھ زیادتی کرے اس کو معاف کر دو۔ مختلف احادیث میں ان تین صفات کے ساتھ اور بہت ساری چیزوں کا بھی ذکر کیا گیا ہے۔ ایک جگہ فرمایا کہ یہ صفات اخلاق میں سب سے زیادہ مکرم ہیں۔ اکرم الاخلاق یہ ہے کہ آدمی کے اندر یہ صفات موجود ہوں۔ پھر فرمایا کہ جو ایسا کرتا ہے اور ان صفات سے

متصف ہوتا ہے اللہ تعالیٰ آخرت میں اس کی مغفرت بھی کرتا ہے اور اس کے درجات بھی بلند فرماتا ہے۔ وہاں وہ جو کچھ چاہیں گے انہیں ملے گا اور وہ ہستی ان کی ضیافت کرے گی جو غفور اور رحیم ہے۔

اگر ہم چاہتے ہیں کہ دنیا کی یہ مختصری زندگی امن و سکون اور چین و محبت کے ساتھ گزرے تو اس کا طریقہ بھی یہی ہے کہ آدمی اپنے آپ کو دوسرا کے لیے وقف کر دے، دوسروں کے لیے جیسے اور معافی کی روشن اختیار کرے۔ قرآن مجید نے اس کے لیے یہی نصیحت پیش کیا ہے کہ تم بدی کو اس نیکی سے دفع کرو جو بہترین ہو۔ تم دیکھو گے کہ تمہارے ساتھ جس کی عدالت پڑی ہوئی تھی وہ جگری دوست بن گیا ہے” (حم السجدة ۳۲: ۳۱) گویا اگر کوئی بر اسلوک کرے، برا بھلا کہے اور اس کے جواب میں آدمی صبر و حوصلے سے کام لیتے ہوئے بھلی روشن ہی اپنائے تو دشمنی میں بدل جائے گی اور وہ جگری دوست بن جائے گا۔

حضرت ابن عباسؓ اس کی تفسیر میں کہتے ہیں کہ صبر تو یہ ہے کہ کوئی زیادتی کرے (بر اسلوک کرے) تو آدمی اس پر صبرا اختیار کرے اور برائی کا جواب بھلانی سے دے۔ دوسری بات یہ کہ اگر کوئی تکلیف پہنچائے تو آدمی اس کو معاف کر دے۔ اس پر اللہ تعالیٰ کا یہ وعدہ ہے کہ وہ زندگی کے اندر امن و سکون اور چین دے گا اور دشمنوں کے دل زم کر دے گا اور ان کو بھی دوست بنادے گا۔

اس ضمن میں نبی کریمؐ کا اسوہ پیروی کے لیے بہترین نمونہ ہے۔ آپؐ کے وہ تمام دشمن جنہوں نے برسوں دشمنی کی، آپؐ کی جان کے درپے ہوئے، آپؐ کو آپؐ کے گھر سے نکلا، آپؐ کے راستے میں کائنے بچھائے، آپؐ کو پتھروں سے لہلہمان کیا، آپؐ کے دندان مبارک شہید کیے، وہ سب آکر آپؐ کے غلام بن گے۔ یہ آپؐ کی اسی روشن کی وجہ سے تھا کہ آپؐ نے برائی کا جواب بھلائی سے دیا اور غلطی کرنے والوں کو ہمیشہ کے لیے معاف کر دیا۔

مشہور واقعہ ہے کہ آپؐ طائف تشریف لے گئے۔ یہ نبوت کا دسوال گیارہواں سال تھا اور مکہ کے تمام سہارے ختم ہو چکے تھے۔ حضرت ابوطالب کا انتقال ہو گیا تھا۔ حضرت خدیجہؓ فوت ہو چکی تھیں۔ الہ مکہ میں اب کوئی بات سننے کو تیار نہیں تھا۔ اپنی اپنی جگہ لوگ فیصلہ کر چکے تھے، یعنی جو مخالفت پر تھے وہ مخالفت پر تلے بیٹھے تھے، اور جن کو ایمان لانا تھا وہ ایمان لا چکے تھے۔ ایسے میں آپؐ طائف گئے کہ وہ ایک نئی سرز میں ہے، شاید وہاں کوئی دعوت کو قبول کر لے اور آپؐ کو وہاں کوئی ٹھکانہ میر آجائے اور آپؐ وہاں رہ کر دعوت کا کام کر سکیں۔

طائف کے تینوں سرداروں نے آپؐ کو انہماًی حرارت اور ذلت آمیز سلوک کے ساتھ ٹھکرا دیا، برا بھلا بھی کہا اور نہ صرف یہ کہ مذاق اڑایا بلکہ آپؐ کے پیچھے بازاری لوڈے لگادیئے جنہوں نے آپؐ کو پتھر مارنے شروع کر دیے۔ آپؐ کے جسم مبارک سے خون بہنے لگا۔ یہاں تک کہ خون آپؐ کے نعلین مبارک (جوتوں) میں جم گیا۔

تکلیف سے آپؐ نہ ہمال ہو گئے۔ ایک عیسائی غلام نے آپؐ کو باغ میں پناہ دی، آپؐ کے زخم دھونے اور آپؐ کو انگور پیش کیے۔

روایات میں آتا ہے کہ اس کے بعد جب آپؐ آگے بڑھے تو ابرا کا سایہ ہو گیا۔ آپؐ نے سراہا کر دیکھا تو جریل علیہ السلام تھے۔ انہوں نے کہا کہ آج آپؐ کے ساتھ جو سلوک ہوا ہے اللہ تعالیٰ نے دیکھا ہے اور اس نے آپؐ کے لیے میرے ساتھ پہاڑوں کے فرشتے کو بھیجا ہے۔ آپؐ جو حکم دیں گے وہ آپؐ کی تقلیل کرے گا۔ پھر پہاڑوں کے فرشتے نے کہا کہ اللہ تعالیٰ نے مجھے آپؐ کی خدمت میں بھیجا ہے۔ اگر آپؐ کہیں تو میں طائف کی وادی کو دونوں پہاڑوں کے درمیان پیش کر رکھ دوں۔ بتائیے اتنی بڑی قوت کس کے پاس ہے۔ اگرچہ آپؐ کے پاس کوئی ایتم بہم، تو پ و تھنگ اور بندوقیں تو نہیں تھیں لیکن فرشتہ آپؐ کے حکم کا منتظر تھا کہ جنہوں نے آپؐ کو پھر مارنے خون بھایا، گالیاں دیں، دھنکارا، اور دعوت کو قبول نہیں کیا، اگر آپؐ حکم دیں تو دو پہاڑوں کے درمیان اس پوری بستی کو پیش ڈالے۔ آپؐ نے فرمایا: نہیں۔ شاید ان کی اولاد میں ایسے لوگ پیدا ہو جائیں جو میری دعوت کو قبول کر لیں۔ بیکی وہ معافی کی روشن تھی جس کا نتیجہ یہ تھا کہ ایک وقت آیا کہ طائف کے لوگ بھی ایمان لے آئے اور پورا عرب آپؐ کے سامنے سرگوں ہو گیا۔ نبی کریمؐ نے اپنے ساتھیوں کے ساتھ ان معاملات میں جہاں ہم معافی کا تصور بھی نہیں کر سکتے وہاں بھی آپؐ نے عنود رگز رکی روشن اختیار کی۔

صحیح حدیبیہ کے بعد کفار مکہ نے جب اس معاهدے کی خلاف ورزی کی تو آپؐ نے خاموشی کے ساتھ مکہ کو فتح کرنے کی تیاری شروع کر دی۔ آپؐ کا خیال تھا کہ مکہ پر اچانک حملہ آور ہوا جائے تاکہ مکہ جیسی پر امن جگہ پر خون خرا بہ نہ ہو اور حرم پر قبضہ کرنے کے لیے خون کا ایک قطرہ بھی نہ بہانا پڑے۔ یہ آپؐ کا منصوبہ تھا اور آپؐ نے خاموشی سے تیاریاں شروع کر دیں۔ حضرت حاطب بن ابی بقیرؓ ایک صحابی تھے۔ انہوں نے مکہ میں اپنے عزیز واقارب کے تحفظ جان و مال کے پیش نظر ایک پرچے پر یہ لکھ کر حضورؐ کے پہنچا دے۔ حضورؐ کو اللہ تعالیٰ نے اس کی خبر بذریعہ وحی دے دی کہ یہ عورت مکہ پیغام لے کر جا رہی ہے۔ آپؐ نے اسے گرفتار کرنے کے لیے دو اصحاب حضرت علیؓ اور ایک اور صحابیؓ کو بھیجا۔ انہوں نے راستے میں اس عورت کو پکڑ لیا۔ پہلے تو اس نے انکار کیا مگر جب انہوں نے اس کو ڈرایا دھمکایا تو اس نے پرچہ نکال کے دے دیا اور وہ پرچہ لے کر آگئے۔ اب بارگاہ نبویؐ میں مقدمہ پیش ہوا۔

حضرت عمرؓ نے فوراً کہا یا رسول اللہ مجھے اجازت دیجیے کہ اس کی گردن اڑا دوں۔ آپؐ نے فرمایا صبر کرو! پھر حضرت حاطبؓ کی طرف متوجہ ہوئے۔ حضورؐ نے انہیں بلا یا اور پوچھا: حاطبؓ تم نے یہ کیا؟ انہوں نے کہا کہ میں بڑا کمزور اور بے سہارا آدمی ہوں۔ میرے علاوہ یہاں باقی جتنے لوگ ہیں مکہ میں ان سب کے رشتہ دار ہیں جو بڑے با اثر ہیں۔ وہ ان کے تحفظ کا سامان کر لیں گے۔ میں نے سوچا کہ آپؐ تو اللہ کے

حکم سے جا رہے ہیں اور آپ کی فتح میں کوئی شک نہیں ہے اور میری اس کوشش سے آپ کی فتح میں کوئی کمی نہیں آئے گی لیکن اس طرح میرے کمزور رشتہ دار اپنی جان بچالیں گے۔ حضور نے فرمایا۔ انہوں نے پتھی بات کی ہے۔ اس پر حضرت عمرؓ نے دوبارہ عرض کیا یا رسول اللہ مجھے اجازت دیجیے کہ اس کی گردان اڑاؤں۔ رسول اللہ صلی اللہ علیہ وسلم نے حضرت عمرؓ کی بات کو رد کر دیا اور فرمایا: عمر تھیں پتہ نہیں کہ یہ بدروی ہیں، غزوہ بدروں میں شریک تھے اور اللہ تعالیٰ نے بدروں کے دل میں اخلاص رکھا ہے ان کی نیت نحیک ہوتی ہے۔ اس لیے ان کے گناہ قابل عفو ہوتے ہیں۔ اللہ تعالیٰ نے انھیں معاف کر دیا ہے (بخاری)۔ اس پر حضرت عمرؓ کی آنکھوں سے آنسو نکل آئے اور وہ اپنی بات پر پچھتا ہے۔ اس سے اندازہ کیجیے کہ رسول اللہ صلی اللہ علیہ وسلم کس طرح برداہی سے معاملات کی تحقیق فرماتے اپنے اصحاب سے مشفقاتہ سلوک فرماتے ہیں۔ انہیں کام لیتے اور ان کے مقام و مرتبہ اور کام کی نوعیت کا پورا پورا خیال رکھتے اور انھیں معاف کر دیتے۔ اس کے ساتھ یہ بھی واضح فرمادیتے کہ یہ معافی کے مستحق ہیں۔

اسی طرح چھوٹے چھوٹے معاملات میں بھی آپ کی یہی روشنی تھی۔ لوگ آپ کو تکلیف دیتے تھے، طعنے دیتے تھے، تنگ کرتے تھے، برا بھلا کہتے تھے، دشمن اور منافق آتے تھے، یہودی آتے تھے جن کی دشمنی اور منافقت کا آپ کو علم ہوتا تھا، مگر کبھی آپ نے بتھی سے کسی کو جواب نہیں دیا۔

ایک دفعہ ایک یہودی نے آ کر آپ کو السلام علیکم کی بجائے اسمام علیکم کہا تو آپ نے کہا کہ اے عائشہ اللہ تعالیٰ زی کو پسند کرتا ہے اور زی ہی پر ساری بھلائی موقوف ہے۔ زرم رو یہ اختیار کرو، بخوبی مت کرو۔

حضرت انس بن مالک رضی اللہ عنہ آپ کے خادم تھے۔ وہ کہتے ہیں کہ دس سال تک میں نے آپ کی خدمت کی لیکن آپ نے کبھی کسی بات پر اُف تک نہیں کہا اور یہ تک نہ فرمایا کہ یہ کیوں کیا اور وہ کیوں نہیں کیا؟ دس سال کے عرصے میں آپ نے کبھی ایک دفعہ بھی مجھ سے ٹکایت نہیں کی۔ معافی اور درگزر کے بے شمار پہلو ہیں۔ اس کا کوئی ایک مخصوص پہلو نہیں ہے۔ یہ تو دشمنوں کے ساتھ بھی ہے اور دشمنوں کے ساتھ بھی، مگر کے اندر بھی ہے اور باہر بھی، ملازمین کے ساتھ بھی ہے اور عملہ والوں سے بھی۔ اگر کسی سے کوئی غلطی ہو جائے یا وہ کوئی ایسی بات کہہ دے جو ناگوار ہو، یا کوئی کام ایسا کر گزرے جو ناپسند ہو، تو اس کو معاف کر دینا ہی فیاضی اور سخاوت ہے۔ جس طرح مال دینا فیاضی اور سخاوت ہے، اسی طرح معاف کر دینا بھی فیاضی اور سخاوت ہے۔

اس کا ایک پہلو قرض دینے سے متعلق بھی ہے۔ ہمارے ہاں قرض مانگنے والے بھی ہیں اور ضرورت مند بھی۔ قرض دینے اور لینے کا ہر شخص کو کسی نہ کسی طرح تجربہ ہوتا ہے۔ قرآن مجید میں بھی اللہ تعالیٰ نے اسی بات کی تاکید فرمائی ہے کہ اگر تم چھوڑ سکتے ہو تو قرض کو معاف کر دو، ورنہ مهلت دو۔ احادیث میں تو اس کی اتنی تاکید ہے اور اس پر اتنی احادیث ہیں کہ ہم سوچ بھی نہیں سکتے۔

غلطیوں کو معاف کرنا

ایک روایت میں ہے حضور نے فرمایا کہ تم سے پہلی امتوں میں سے ایک شخص تھا جب وہ مر گیا تو فرشتوں نے اس سے پوچھا تم کچھ عمل کیا کے لائے ہو؟ اس نے کہا کہ میرے پاس تو کچھ بھی نہیں ہے سوائے اس کے کہ میں قرض دیا کرتا تھا تو اپنے نوکروں اور خادموں سے کہا کرتا تھا کہ جو قرض ادا نہ کر سکتا ہو اس کو مہلت دو۔ جتنا وہ آسانی کے ساتھ دے سکتا ہوا تسلی لیا کرو، اور جس کے پاس دینے کے لیے کچھ بھی نہ ہو اس کو یا تو معاف کر دو یا اس کو جتنی مہلت وہ مانگتا ہو دے دو۔ اے اللہ! میں یہ صرف اسی امید پر کرتا تھا کہ جس طرح میں اپنے قرض داروں کو چھوٹ دیتا ہوں، معاف کرتا ہوں اور مہلت دیتا ہوں، اسی طرح تو بھی مجھے معاف کر دے گا۔ اس پر اللہ تعالیٰ نے اسے معاف کر دیا۔

ہمیں بھی چاہیے کہ ہم بھی قرض داروں کو معاف کر دیں، انھیں سہولت دیں اور جو لوگ غلطی کر بیشے ہوں ان سے صرف نظر کریں۔ مگر ایسا بھی نہیں ہے کہ اگر کوئی تکلیف پہنچائے تو بدله لینے کی اجازت نہیں ہے۔ بدله لینے کی بھی اجازت ہے۔ اس لیے کہ یہ کہنا کہ آدمی ہر صورت میں معاف کر دے، یہ انسانی نظرت، انسانی معاشرے اور باہمی تعلقات کے خلاف بات ہوتی۔ ارشاد باری تعالیٰ ہے:

وَجَزَّأَءُ سَيِّئَةً سَيِّئَةً مِثْلُهَا (الشوریٰ ۳۲: ۳۰)

برائی کا بدله ویسی ہی برائی ہے۔

قرآن نے کہا کہ ہاں برائی کا بدله لے سکتے ہو یعنی اس کے برابر جتنی تم سے

زیادتی ہوئی ہو۔ یہ برابر کے بد لے کی شرط ایسی ہے کہ آدمی جتنا بھی سوچے اندازہ نہیں کر سکتا ہے کہ برابر کا بدلہ آخر کیا ہوگا۔ مال میں تو آدمی قول کے دیکھ سکتا ہے کہ برابر کا بدلہ کتنا ہے۔ ۱۰۰ روپے کے بد لے میں ۱۰۰ روپے لیے جاسکتے ہیں۔ لیکن اگر کسی نے مارا تو کتنی چوتھی گئی، اگر کسی نے گالی دی تو کتنی ذلت می، اور اس کے جواب میں اگر گالی دی گئی تو دوسرے نے کتنی ذلت اٹھائی، اس کا کوئی وزن ہم دنیا کے اندر نہیں کر سکتے۔ ایک صحابیؓ حضورؐ کے پاس آئے اور کہا کہ میرے غلام اور نوکر ہیں۔ یہ خیانت بھی کرتے ہیں اور برا بھلا کام بھی۔ اس کے جواب میں میں بھی ذانت ڈپٹ کر لیتا ہوں اور کبھی مارتا بھی ہوں۔ میرا ان کا کیا معاملہ ہوگا؟ آپؐ نے فرمایا تمہارے اعمال تمہارے لیے ہیں اور ان کے اعمال ان کے لیے۔ جو کچھ انہوں نے کیا اس کا حساب وہ دیں گے اور جو کچھ تم نے کیا اس کا حساب تم دو گے۔ اگر یہ دونوں برابر ہوئے تو تم چھوٹ جاؤ گے لیکن اگر جو کچھ تم نے ان کے ساتھ کیا وہ زیادتی ہوئی تو پھر تمہیں اس کا بدلہ قیامت کے روز دینا پڑے گا۔ یہ سن کر وہ صحابیؓ اپنے آپ کو پیشے لے گئے اور کہنے لگے پھر تو میں تباہ ہو گیا۔ یہ کیسے اندازہ لگایا جا سکتا ہے کہ بد لے میں کس نے زیادتی کی۔ پھر وہ چلے گئے۔ اس کے بعد واپس آ کر انہوں نے عرض کیا: یا رسول اللہ! اب اس کے سوا کوئی راستہ نہیں ہے کہ میں ان سب کو آزاد کر دوں۔ کیونکہ میں نہیں جان سکتا کہ بد لے میں کس نے کتنی زیادتی کی۔ میں اللہ کے سامنے اس طرح نہیں جانا چاہتا کہ میں نے زیادتی کی ہو۔ لہذا بدلہ لینے کی اجازت ضرور ہے لیکن یہ اس پابندی کے ساتھ ہے۔

اسی لیے قرآن مجید نے یہ کہنے کے بعد کہ وَجْهًاءُ سَيِّئَةٍ سَيِّئَةٌ مُفْلُهَا (الشوری) ۳۲: ۳ ”یعنی کہ برائی کا بدلہ وسیکی ہی برائی ہے، معاف کرنے کی ترغیب دی ہے: وَمَنْ عَفَأَوْ أَضْلَحَ فَإِخْرَجَهُ اللَّهُ (۳۰: ۳۲) ”پھر جو کوئی معاف کر دے اور اصلاح کرے اس کا اجر اللہ کے ذمے ہے۔“

معاف کرنے کا اللہ کے ہاں بہت بڑا اجر ہے۔ پھر عذر قبول کرنے کا حکم ہے اور یہ کہا گیا کہ اگر تم حارا بھائی کوئی عذر پیش کرے کہ مجھ سے یہ غلطی ہو گئی یا اس وجہ سے بات منہ سے کل گئی مِحْقَأً أَوْ مُبْطِلًا، یعنی وہ سچا ہو یا جھوٹا اُس کو قبول کرو۔

اگر کوئی کسی کے مال پر ناجائز قبضہ کر لے یا ناجائز لیکیں لے اس حوالے سے احادیث میں اس کی کڑی سزا میں بتائی گئی ہیں لیکن اس کی اجازت نہیں ہے کہ آدمی کسی کا عذر قبول نہ کرے۔ کسی سے خفا ہو کے تین دن سے زیادہ تعلقات کو ترک کر دینا جائز نہیں۔ بخاری و مسلم کی متفق علیہ حدیث ہے کہ کسی مسلمان بھائی کے لیے اپنے مسلمان بھائی سے تین دن سے زیادہ ناراض رہنا جائز نہیں ہے۔ چنانچہ یہ جائز نہیں وہ سلام کرے تو منہ پھر لیا جائے۔

ایک روایت کے مطابق جمادات کو سب کے اعمال خدا کے حضور پیش ہوتے ہیں۔ اللہ تعالیٰ شرک کے علاوہ تمام گناہ بخش دینا ہے لیکن جو آدمی دوسرے آدمی سے ناراض ہو یا دشمنی رکھتا ہو، اس کے لیے وہ فرماتا ہے کہ اس کو دو دن کی مهلت دو۔ اگر یہ دو دن میں اپنے معاملات کو تمیک کر لے معاف کر دے اصلاح کر لے تو تمیک ہے۔

ورنہ یہ قابل معافی نہیں ہے۔

ہمارے ہاں جو یہ روش پائی جاتی ہے کہ بول چال نہیں ہے، مہینوں گزر گئے اور ترک تھقہ ہے، اس کی کوئی صفائش اسلام میں نہیں ہے۔

معاف کر دینے کے ضمن میں ایک اور اہم پہلو ہے جو ہمیشہ ہمارے پیش نظر رہنا چاہیے اور جسے حضور نے بڑے خوبصورت پیرائے میں بیان کیا ہے۔

حضرت انسؓ روایت کرتے ہیں کہ ایک دفعہ حضور ہمارے درمیان بیٹھے ہوئے تھے اور بیٹھنے بیٹھنے آپؐ اچاک مسکرائے اور اتنا مسکرائے کہ سامنے کے دانت دکھائی دینے لگے۔ حضور با آواز بلند قہقهہ لگا کہ کبھی نہیں ہوتے تھے۔ آپؐ کی سرست و خوشی کی انہما یہ تھی کہ آپؐ اس طرح ہوتے تھے کہ دانت صاف دکھائی دینے تھے۔ لوگوں نے پوچھا: اے اللہ کے رسول! آپؐ پر ہمارے ماں باپ قربان اور فدا ہوں، آپؐ کو کس چیز نے ہسا دیا؟ حضرت عمرؓ نے بھی یہ سوال کیا کہ میرے ماں باپ آپؐ پر قربان ہوں، آخر کس چیز نے آپؐ کو خوش کیا کہ آپؐ مسکرا دیے؟

آپؐ نے فرمایا کہ میں نے دیکھا کہ میری امت کے دو آدمی اللہ کے حضور اپنا مقدمہ لیے زانو سے زانو لگائے ہوئے اس کے سامنے بیٹھے ہوئے ہیں۔ ایک آدمی نے کہا اے رب! اس نے میرے اوپر قلم کیا۔ اس کا بدلہ مجھے یہاں دلوائیے۔ اللہ تعالیٰ نے اس سے کہا کہ تمہارے بھائی سے میں تمہیں کیا بدلہ دلواؤں، اس کے پاس تو کوئی بھی نیکی نہیں ہے کہ میں کچھ نیکیاں لے کر تمہیں دے دوں۔ اس نے کہا پھر میرے گناہ

لے کر اس کے اوپر ڈال دیں۔ یہ کہنے کے بعد حضور کی آنکھوں میں آنسو آگئے۔ آپ نے فرمایا کہ بڑا عجیب دن ہو گا کہ جہاں آدمی کے لیے یہ بات بھی بڑی غنیمت ہو گی کہ وہ گناہوں کا جو بوجھ اپنی پیٹھ پر لاد کر لایا ہے، اس میں کچھ کمی ہو جائے۔

جب مدعاً یہ کہے گا کہ اگر اس کے پاس دینے کے لیے نیکیاں نہیں ہیں تو آپ میرے کچھ گناہ لے کر اس کے حوالے کر دیجیے، تو اللہ تعالیٰ فرمائے گا: اچھا! تم ذرا نگاہ اٹھا کر اوپر دیکھو۔ وہ نگاہ اٹھا کر اوپر دیکھے گا کہ ایک بڑی ہی عمدہ جگہ ہے۔ اس کے اندر سونے کے مکانات ہیں جو موتیوں سے مرصع ہیں اور وہاں ہر قسم کی نعمتیں ہیں۔ وہ کہے گا کہ یہ کس کا محل ہے۔ شاید یہ کسی نبی کا ہے، کسی صدیق کا ہے یا کسی شہید کا ہے۔ یہ اتنا اعلیٰ مقام ہو گا کہ اس کے ذہن میں یہی آئے گا کہ اتنا اعلیٰ درجہ تو کسی نبی، صدیق یا شہید کو یہی مل سکتا ہے۔

اللہ تعالیٰ فرمائے گا کہ جو اس کی قیمت ادا کرے گا اس کو یہ مل سکتا ہے۔ اس نے پوچھا کہ اس کی قیمت کون دے سکتا ہے؟ کس کے پاس اتنی دولت ہے کہ وہ اس کی قیمت ادا کر سکے؟ اللہ تعالیٰ فرمائے گا: اگر تو چاہے تو اس کی قیمت ادا کر سکتا ہے۔ وہ کہے گا کہ میرے پاس کیا رکھا ہے کہ قیمت دے سکوں؟ اللہ تعالیٰ فرمائے گا کہ اگر تو اس بندے کو معاف کر دے تو تجھے یہ مقام حاصل ہو سکتا ہے۔ اس نے کہا کہ میں پھر اس کو معاف کرتا ہوں۔ یوں اللہ تعالیٰ نے دونوں کو جنت میں داخل کر دیا۔

آج اس دنیا میں جو آدمی معاف کرے گا، معافی کی روشن پر چلے گا، قیامت کے

دن اس کے لیے بخشش بھی ہے اور نہایت بلند درجات بھی۔ مگر اس کے لیے دل کی کشادگی اور وسعت قلبی ہونی چاہیے۔ اسی سے جیب بھی کھلتی ہے، اسی سے برتاؤ میں فیاضی آتی ہے اور حقوق کے معاملے میں بھی آدمی کم لینے پر راضی ہو جاتا ہے اور زیادہ دینے پر اصرار کرتا ہے۔ اسی سے زندگی کے اندر احسان، محبت، چاشنی، مٹھاس اور شیرینی اور اس زندگی کا حسن و جمال پیدا ہوتا ہے۔ لہذا فیاضی اگر ایک طرف راہ خدا میں مال دینا اور صدقہ کرنا ہے اور ہر قسم کی نیکی کرنا ہے، تو دوسری طرف لوگوں کی غلطیوں کو کھلے دل سے معاف کرنا اور کوتاہیوں سے صرف نظر کرنا بھی ہے۔ یہ ہمارے ایمان کا تقاضا ہے کہ ہم کھلے دل سے دوسروں کی غلطیوں کو معاف کریں۔

جس حدیث کا مطالعہ کیا گیا ہے، اس کا اردو ترجمہ درج ذیل ہے:

حضرت عبداللہ بن عباسؓ سے روایت ہے، رسول اللہؐ نے فرمایا کہ میں تم کو یہ نہ بتاؤں کہ تم میں برے لوگ کون ہیں؟ صحابہ کرامؓ نے عرض کیا: یا رسول اللہ! جیسا آپؐ پسند فرمائیں۔ آپؐ نے فرمایا: تم میں برے وہ لوگ ہیں جو خدمت کریں تو صرف اپنی کریں، اور جوان کا خادم اور غلام ہو اس کے ساتھ سختی کا برتاؤ کریں۔ اور جو کچھ وہ دے سکتے ہیں اس کو روک کر رکھیں۔ پھر آپؐ نے فرمایا: کیا میں تم کو نہ بتاؤں اس سے بھی زیادہ برے لوگ کون ہیں؟ صحابہ کرامؓ نے کہا: ہاں ضرور اگر آپؐ چاہیں اے اللہ کے رسول۔ آپؐ

نے فرمایا: وہ آدمی جو لوگوں کو ناپسند کریں اور لوگ ان کو ناپسند کریں؛ جن کو لوگوں سے کراہت آئے اور لوگوں کو ان سے کراہت آئے؛ جو لوگوں سے دشمنی رکھیں۔ پھر آپ نے فرمایا: کیا میں نہ بتاؤں کہ اس سے بھی زیادہ برے لوگ کون ہیں؟ صحابہ کرام نے عرض کیا: اے اللہ کے رسول! اگر آپ چاہیں تو ضرور بتائیں۔ آپ نے فرمایا کہ وہ لوگ جو کسی دوسرے کی خطا سے درگزرنہیں کرتے، کوئی مغدرت یا غذر قبول نہیں کرتے اور کسی کی غلطی کو معاف نہیں کرتے اور اس پر پردہ نہیں ڈالتے۔ پھر آپ نے فرمایا: کیا میں تم کو بتاؤں اس سے بھی زیادہ برآ آدمی کون ہے؟ صحابہ کرام نے عرض کیا: ضرور اے اللہ کے رسول! اگر آپ پسند فرمائیں۔ آپ نے فرمایا: جس سے بھلائی کی امید نہ رکھی جائے اور جس کے شر سے لوگ محفوظ نہ ہوں۔ (طبرانی)